

## حجاب، انسداد فواحش کا اسلامی انظام

غازی عبدالرحمن قاسمی\*

نور الدین جامی\*\*

### حجاب کا معنی:

"حجاب" کا لفظ، آگر، اوٹ اور پر دو رکاوٹ کے معنی میں استعمال ہوتا ہے۔<sup>(۱)</sup>

ابن منظور افریقی (م ۷۱۱ھ) لکھتے ہیں:

"الحجاب: الستر...والحجاب ما احتجب به وكل ماحال بين شيئاً حجاب" <sup>(۲)</sup>

"حجاب" سے مراد "پر دہ" ہے اور "حجاب" کا لفظ ہر اس چیز کے لیے استعمال ہوتا ہے جس کے ذریعے "پر دہ" کیا جائے اور ہر وہ چیز جو کہ دو اشیاء کے درمیان آگر ہو "حجاب" کہلاتی ہے۔

قرآن مجید میں بھی انہی معنوں میں استعمال ہوا ہے:

﴿وَإِذَا سَأَلْتُمُوهُنَّ مَتَاعًا فَسْتُلُوْهُنَّ مِنْ وَرَاءِ حِجَابٍ﴾<sup>(۳)</sup>

"اور جب تمہیں ان (نبی کی یوں یوں) سے کوئی چیز مانگنا (یا کچھ پوچھنا) ہو تو تم پر دے کے پیچھے سے مانگا (اور پوچھا) کرو"

انسانی معاشرتی زندگی میں "ستر" اور "حجاب" دونوں خاص اہمیت کے حاصل ہیں۔ "ستر" اور "حجاب" دو مختلف چیزیں ہیں جن کے مفہوم کو اکثر خلط کر دیا جاتا ہے۔ "ستر" توہر دین سماوی میں فرض تھا جبکہ "حجاب" اکثر شریعتوں اور شروع اسلام میں بھی فرض نہیں تھا بلکہ پانچ ہجری کو اس کا حکم نازل ہوا۔<sup>(۴)</sup>

### ستر کا معنی:

لفظ الستر عربی زبان کا لفظ ہے جس کا مطلب "چھپانا" اور ڈھانکنا ہے۔<sup>(۵)</sup>

محمد بن ابی بکر رازی (م ۷۲۱ھ) لکھتے ہیں:

"الستر جمعه ستور وأستار و السترة ما يُستربَه كالتَّنَّا" <sup>(۶)</sup>

"الستر (صدر) کی جمع ستور اور استار ہے۔ "ستر" اور "سترہ" ہر اس چیز کو کہتے ہیں جس سے کوئی چیز چھپائی جائے۔"

\* پیغمبر، شی کائن اُس سائنس اینڈ کامرس ملٹان، پاکستان

\*\* پروفیسر، سیرت چیئر، شعبہ علوم اسلامیہ بہاء الدین زکریا یونیورسٹی ملٹان، پاکستان

اعضائے مستورہ کا چھپانا تمام انبیاء کی شریعتوں میں فرض اور لازمی تھا۔<sup>(7)</sup> ستر کی ضرورت اور مشروعیت تو حضرت آدمؑ کے نزول علی الارض اور بعثت سے بھی بھلے ملتی ہے۔ قرآن کریم میں حضرت آدمؑ و حوا کا ذکر ملتا ہے کہ انہوں نے جنت کے پتوں سے اپنے جسم کو چھپایا۔<sup>(8)</sup>

### ستر و حجاب میں فرق:

"ستر" اور "حجاب" کے درمیان چند فرق ہیں۔

مفتي محمد شفيع (م 1976ء) لکھتے ہیں:

"ان ستر العورۃ فرض فی نفسہ مع قطع النظر عن روءۃ النّاس و عدمہا، و فی الصلة وخارجہا، ولذالک وجب فی الخلوة ایضاً علی الصّحیح ولاکذالک الحجاب فانه لاحجاب الاحیث خیف روءۃ الاجانب"<sup>(9)</sup>

"اعضائے مستورہ کا چھپانا بذات خود فرض ہے قطع نظر کرتے ہوئے اس بات سے کہ کوئی دیکھنے والا ہے یا نہیں اور دور ان نمازوں اور ادائیگی کے بعد بھی فرض ہے، اور قول صحیح کے مطابق خلوت میں بھی ستر عورت واجب ہے، جب کہ حجاب کا حکم ایسا نہیں ہے بلکہ حجاب کی ضرورت اس وقت پیش آتی ہے جب اجنبیوں کی تنظر پر نے کا خوف ہو۔"

فقہ کی مشہور کتاب "بحر الرائق" کے حوالے سے مفتی صاحب لکھتے ہیں:

"واعلم ان ستر العورۃ خارج الصلة بحضورۃ النّاس واجب اجماعاً... حتی لوصلی فی

بیت مظلوم عربیانا ولہ ثوب طاہر لا یجوز اجماعا"<sup>(10)</sup>

"جان بیجھے کر اعضاۓ مستورہ کا نماز کے علاوہ لوگوں کی موجودگی میں چھپانا بالاجماع واجب ہے، اگر کسی نے تاریک مقام پر عربیاں نماز پڑھی جب کہ اس کے پاس پاک کپڑے موجود تھے تو بالاجماع اس کی نماز جائز نہیں ہوگی۔"

اور آگے مفتی صاحب لکھتے ہیں:

"ان ستر العورۃ فرض علی کل مومن و مومنۃ، الرّجل والمراء فیہ سواء، والحجاب مخصوص بالنساء"<sup>(11)</sup>

"ستر عورت ہر مومن اور مومنہ پر فرض ہے اور اس حکم میں مرد و عورت دونوں برابر ہیں لیکن حجاب کا حکم صرف عورتوں کے ساتھ خاص ہے۔"

مفتی صاحب مزید لکھتے ہیں:

"ان المراء ةعورۃ مستورۃ کل بدنها سوی الوجه والکفین، فالوجه والکفان لیسا من العورۃ بالاتفاق حتی جازت الصلة مع کشفهمما اجماعا"<sup>(12)</sup>

"بے شک عورت کا سارا جسم ستر میں داخل ہے جس کا چھپنا ضروری ہے سوائے چہرے اور ہتھیلوں کے، یہ دونوں چیزوں بالاتفاق ستر میں داخل نہیں ہیں، اگر یہ دونوں چیزوں نماز میں کھلی ہوئی ہوں تو بالا جماعت نماز صحیح ہو گی۔"

مندرجہ بالاعبارات سے ستر اور حجاب کے درمیان درج ذیل فرق معلوم ہوتے۔

**① ستر عورت فی نفسه ضروری ہے کوئی موجود ہو یا نہ ہو جب کہ حجاب فی نفسه ضروری نہیں جب تک کوئی دیکھنے والا غیر حرم موجود نہ ہو۔**

**② ستر عورت نماز میں فرض ہے اگر کسی نے تاریک مقام پر بغیر لباس کے باوجود پاک کپڑوں کی موجودگی کے نماز ادا کی تو اس کی نماز بالا جماعت جائز ہو گی، جب کہ حجاب (چہرے کا پردہ) نماز میں فرض نہیں ہے۔**

**③ ستر کوڈھانپنے کا حکم ہر مسلمان مرد اور عورت دونوں کو ہے لیکن حجاب کا حکم صرف عورتوں کو ہے، گویا حجاب ستر کے علاوہ اضافی چیز ہے جس کا تعلق غیر حرم یا جنی مردوں سے ہوتا ہے۔**

**④ چہرے اور ہتھیلوں کے علاوہ عورت کا تمام جسم ستر میں داخل ہے جس کا چھپنا اس کے لیے لازم ہے اور تمام اہل علم کا اس بات پر اتفاق ہے کہ چہرہ اور ہتھیلیاں یہ ستر میں نہیں ہیں لہذا گران دونوں کوڈھانپے بغیر کسی عورت نے نماز ادا کی تو اہل علم کے ہاں اس کی نماز صحیح ہو گی۔**

بہر کیف ستر اور حجاب کے درمیان فرق ہے جس کو اکثر نظر انداز کر دیا جاتا ہے۔

قبل از اسلام حجاب:

حجاب کا تعلق صرف تاریخ اسلام سے نہیں ہے بلکہ اسلام سے قبل بھی مختلف تہذیبوں اور علاقوں میں اس کا ثبوت ملتا ہے۔

قدیم یونان میں حجاب:

اقوام قدیم میں جس قوم کی تہذیب سب سے زیادہ شاندار نظر آتی ہے وہ اہل یونان ہیں۔ یونان کی عربیانی اور فاشی کی داستانیں تو بہت مشہور ہیں لیکن ایسا دور بھی تھا جب ان میں پردہ کاروچ تھا اور گھر میلو شریف عورت کی عزت ہر سو سائی میں رہی ہے۔

Han Licht لکھتا ہے:

"جدید دور کا نظریہ کہ عورتوں کی دو قسمیں ہیں ماں اور بازاری عورت، قدیم ترین یونانیوں میں بھی موجود تھا، اور اسی کے مطابق ان کا عمل بھی تھا، جب یونانی عورت ماں بن جاتی تو گویا اس نے اپنی زندگی کا مقصد پالیا، ماں بننے والی عورت کی جتنی عزت یونانی کرتے اتنی کسی اور کی نہ کرتے تھے، ماں بننے کے بعد عورت کا کام گھر سنبھالنا اور بچہ پالنا اور لڑکیوں کی غمہداشت ہوتا تھا حتیٰ کہ ان کی شادی کر دی جائے" (۱۳)

یہی مصنف مزید لکھتا ہے کہ:

"ایتھر ز کے لوگ بلند پایہ علی گنگلہ کو مردوں کے لیے روٹی کی مانند ضروری سمجھتے تھے لیکن ان کے نزدیک عورت کی نسبیت مختلف تھیں اس وجہ سے ان کو عورتوں کے کردوں میں ہی محدود رکھا جاتا تھا" (۱۴)

مصنف سپارٹا کی عورتوں کے نیم عریاں لباس کا ذکر کرتے ہوئے بطور تقابل ایتھر ز کا حال یوں بیان کرتا ہے:  
"ایتھر ز میں شادی شدہ عورت کا یہ فرض تھا کہ وہ گھر کے اندر روٹی حصوں ہی میں رہے تاکہ کہیں ایسا نہ ہو کہ کسی راہ گیر کی نظر کھڑکی میں سے خاتون خانہ پر پڑ جائے۔" (۱۵)

روم کی قدیم عورتوں میں حجاب:

یونانیوں کے بعد جس قوم کو دنیا میں عروج نصیب ہوا وہ اہل روم تھے، رومیوں کی پرانی تہذیب میں عورت کی حیثیت ایک باوقار اور عفت و حیاء کے بیکر کی تھی، روم میں جو عورت میں دایا گیری کا کام کرتی تھیں وہ بھی اپنے گھر دوں سے نکلتے وقت بھاری نقاب میں اپنا چہرہ چھپا لیتی تھیں اور اس کے اوپر ایک موٹی چادر اور ہتھی تھیں جو ایزدی ملک لکھتی رہتی، پھر اس چادر کے اوپر بھی ایک عبا اور ٹھی جاتی تھی جس کے سبب اس کی شکل نظر نہ آتی تھی اور نہ جسم کی بناوٹ ظاہر ہوتی تھی۔ (۱۶)

عیسائیت میں حجاب:

جسٹس سید امیر علی (م-1919ء) عورتوں کے بارے میں عیسائیت کے نقطہ نظر کو بیان کرتے ہوئے لکھتے ہیں:  
"ابتدائی زمانوں میں جب اشرف و اسفل، عالم و جاہل، سب کامنہ ہب حضرت عیسیٰ مسیٰ کی والدہ کی پرستش پر مشتمل تھا... راخ الحقدیدہ کیسا نے عورتوں کو ادنیٰ ترین رسوم سوا کے تمام مذہبی رسوم سے خارج کر دیا تھا، انہیں تاکید تھی کہ گھر کے گوشہ عزلت میں بسر کریں، اپنے میاں کی اطاعت اور گھر کا کام کریں، اگر وہ کبھی گھر سے باہر جائیں تو ضروری تھا کہ وہ اپنے آپ کو سر سے پاؤں تک پیٹ لیں۔" (۱۷)

**بانگل میں حجاب کا ذکر:**

عہد نامہ قدیم میں بھی ”برقع“ کا لفظ کئی جگہ ملتا ہے۔<sup>(18)</sup>

”عہد نامہ قدیم“ میں صیہونی لڑکوں کو جو بناؤ سنگھار کر کے نگے سر لوگوں کو متوجہ کرتی ہوئی نکلتی تھیں۔ سخت  
زمت کی گئی ہے۔ یہ اور سخت رب کی اس وعید تک پہنچتی ہے کہ ان کے سروں کو سزا کے طور پر گنجائی کر دیا جائے گا۔<sup>(19)</sup>  
”عہد نامہ جدید“ میں اس بات پر انتہائی سختی کی گئی ہے کہ عورت کو اپنا سر ڈھانکنا ضروری ہے ورنہ وہ ایسی ہو گی  
جس کے سر پر شیطان ہو اور سزا کے طور پر اس کو گنجائی کر دیا جائے اور اس کے ساتھ کتاب مقدس کے دلائل بناؤ سنگھار ترک  
کر کے نفس کو سنوارنے کے بارے میں آئے ہیں۔ اور یہ حجاب جو بانگل میں فرض تھا وہ تقویٰ، فتنے سے دور اور معاشرے میں  
فساد کو روکنے کے لیے تھا۔<sup>(20)</sup>

**ایران میں حجاب کا رواج:**

ایران میں بھی ”حجاب“ کا رواج تھا اور ایرانی حرم میں تو ”پرودہ“ اس قدر شدت کے ساتھ رانج تھا کہ زنگس کے  
چھوٹی محل کے اندر نہیں جاسکتے تھے کیونکہ زنگس کی آنکھ مشہور ہے۔<sup>(21)</sup>

**عرب میں حجاب:**

مولانا شبلی نعمانی (1914ء) لکھتے ہیں:

”چہرہ اور تمام اعضاء کا پرودہ عرب میں اسلام سے پہلے موجود تھا۔“<sup>(22)</sup>

**زمانہ جاہلیت کی شاعری میں حجاب کا ذکر:**

عرب جاہلیت کے حالات معلوم کرنے کے لیے سب سے عمدہ اور مستند ذریعہ شعراء جاہلیت کے اشعار ہیں، اور  
شعراء جاہلیت کے کئی ایسے اشعار ملتے ہیں جن سے وہاں کے روانج ”حجاب“ کی تفصیل معلوم ہوتی ہے۔  
رئیج بن زیادہ عبسی جو جاہلیت کا ایک مشہور شاعر ہے، مالک بن زہیر کے مرثیہ میں کہتا ہے۔

من کان مسرورا بمقتل مالک	فليات نسوتنا بوجه نبار
يجد النساء حواسرا يندبه	يلطمnen اوجههن بالا سحار
قد کن يخban الوجة سترا	فالليوم حين بزن للنثار

ترجمہ:

جو شخص مالک کے قتل سے خوش ہوا ہے

وہ ہماری عورتوں کو دن میں آکے دیکھے  
وہ دیکھے گا کہ عورتیں بہمنہ سر نوح کر رہی ہیں  
اور اپنے چہروں کو صبح کے وقت پیٹھ رہی ہیں  
وہ شرم اور ناموس سے ہمیشہ اپنا چہرہ چھپایا کرتی تھیں  
لیکن آج غیر معمولی طور سے دیکھنے والوں کے سامنے بے پردازیں  
حقیقت یہ ہے کہ عربوں کے ہاں نہ صرف "حجاب" کاروان حاصلکہ آزاد اور باندیوں کے درمیان وجہ امتیاز بھی تھا یہ اس  
دور کی عام معاشرت تھی، جو اسلام کے بعد بھی رائج رہی۔  
ایک جاہلی شاعر سبرۃ بن عمر فقیر اپنے دشمنوں یہ طعن کرتے ہوئے کہتا ہے۔  
ونسوتكم فی الروع باد و جوبها يخلن اماء و الاماء حرائر (۲۴)  
ترجمہ:

لڑائی میں تمہاری عورتوں کے چہرے کھل گئے تھے  
اور اس وجہ سے وہ لوئڈیاں معلوم ہوتی تھیں حالانکہ وہ یوں یاں تھیں  
اسلام میں بھی "حجاب" کے باقاعدہ احکامات نازل ہونے سے پہلے، "حجاب" کاروان تھا۔  
حضرت زینب بنت جحشؓ کے نکاح کے وقت پہلی آیت "حجاب" نازل ہوئی ہے اس کے نازل ہونے سے پہلے بھی حدیث  
میں ان کی گھر میں نشست کی یہ صورت بیان کی گئی ہے۔  
”وَزَوْجَتُهُ مُؤْلِيَةٌ وَجَهَهَا إِلَى الْحَابِطِ“ (۲۵)  
”اور آپ صلی اللہ علیہ وسلم کی زوجہ محمدؐ دیوار کی طرف رخ کئے ہوئے بیٹھی ہوئی تھیں۔“  
مندرجہ بالا حوالوں سے یہ بات واضح اور ثابت ہوتی ہے کہ "حجاب" کی ضرورت و اہمیت اور افادیت مختلف  
تمہذیبوں اور علاقوں میں مسلم رہی ہے اور اسلام میں بھی احکام حجاب کے نازل ہونے سے پہلے بھی حجاب کاروان تھا۔  
 واضح رہے کہ احکام حجاب شریعت میں اصل مقصود نہیں ہیں۔ بلکہ اصل مقصود بے راہ روی کا خاتمہ ہے جو کہ  
انسانیت کے لیے انتہائی نقصان دہ ہے۔ چنانچہ بے راہ روی کے خاتمہ اور حفظ عصمت کے لیے یہ احکامات دیے گئے ہیں۔ اور  
اس سلسلہ میں جو چیزیں مدد و معادن ہو سکتی تھیں شریعت مطہرہ نے ان کے بجالانے کا مطالبہ کیا ہے۔ اور جو چیزیں نقصان دہ  
تھیں ان سے اجتناب کا حکم دیا ہے۔

فواحش کی ممانعت:

اسلام نے معاشرے میں عفت و عصمت کے نظام کی داغ بیل ڈالنے کے لیے ہر قسم کے فواحش و منکرات کو حرام قرار دیا۔

ارشاد باری تعالیٰ ہے:-

﴿فَلْ إِنَّمَا حَرَمَ رَبُّنَا الْفَوَاحِشَ مَا ظَهَرَ مِنْهَا وَمَا يَبْطَنُ وَالْبَيْتُمْ وَالْبَغْيُ يَعْنِي الْحَق﴾ (۲۶)

”اے نبی ﷺ فرمادیجئے کہ تمام فحش باتوں کو البتہ میرے رب نے حرام کیا ہے خواہ وہ اعلانیہ ہوں خواہ پوشیدہ اور ہر گناہ کی بات کو اور ناجتن کسی پر ظلم کرنے کو بھی حرام کیا ہے۔“

اس آیت میں لفظ ”فواحش“ استعمال ہوا ہے۔ جس کی جمع ”فاحش“ ہے۔ اور اس کا اردو میں ترجمہ ”برا“ اور ”قابل نفرت قول یا فعل اور بدکاری و بے حیائی سے کیا جاتا ہے۔ لفظ ”فحش“ اور ”فحشاء“ بھی انہی معنوں میں استعمال ہوتے ہیں (۲۷)

قرآن و حدیث کی اصطلاح میں ہر ایسے برے کام کے لیے یہ الفاظ استعمال ہوتے جن کی برائی اور فساد کے اثرات برے ہوں اور درستک پہنچیں۔ (۲۸)

قرآن کریم میں جا بجا فحش و فحشاء کی ممانعت وارد ہوئی ہے۔

ایک اور مقام پر ہے۔

﴿وَيَنْهَا عَنِ الْفَحْشَاءِ وَالْمُنْكَرِ﴾ (۲۹)

”اور اللہ بے حیائی اور بری بات سے منع کرتا ہے۔“

ایک مقام پر تو ”فواحش“ کے قریب جانے سے بھی منع کیا گیا ہے۔

ارشاد بانی ہے :

﴿وَلَا تَقْرِبُوا الْفَوَاحِشَ مَا ظَهَرَ مِنْهَا وَمَا يَبْطَنَ﴾ (۳۰)

”اور بے شرم کی باتوں کے قریب بھی نہ جاؤ خواہ وہ کھلی ہوں یا چھپی۔“

اس آیت کی تفسیر کرتے ہوئے مفتی محمد شفیع لکھتے ہیں:

”اس آیت کو اگر مفہوم عام میں لیا جائے تو تمام بری خصلتیں اور گناہ خواہ زبان کے ہوں خواہ باتھ پاؤں کے ہو، اور خواہ دل سے متعلق ہوں، کبھی اس میں داخل ہو گئے، اور اگر مشہور عوام معنی بے حیائی کے لیے جائیں تو اس کے معنی بدکاری اور اس کے مقدمات اور اسباب مراد ہوں گے۔“ (۳۱)

مندرج بالاحوالہے واضح ہوا کہ ”فواحش“ کے مفہوم میں وسعت ہے، جس کی تعینیں دو صورتوں میں کی جاسکتی ہے۔

**①** ”فواحش“ سے مفہوم عام مراد ہو تو اس میں تمام گناہ اور خصال کو داخل ہونے گے جن کا تعلق اعضاء اور جوارجے سے ہے۔

**②** ”فواحش“ سے مشہور عوام معنی بے حیائی کے لیے جائیں تو بدکاری اور اس کے مقدمات و اسباب مراد ہو گئے جن سے ممانعت ہے۔

بہر کیف فواحش و بدکاری اور اس کے مقدمات دنیا کی ان مہلک برائیوں میں سے ہے جن کے مہلک اثرات صرف اشخاص و افراد کو نہیں بلکہ معاشروں کو تباہ کر دیتے ہیں۔ چنانچہ اسلام نے ان چیزوں کو انسانیت کے لیے مضر قرار دے کر قابل سزا جرم کہا ہے، ان کے مقدمات پر بھی پابندیاں عائد کیں، اور ان کو منوع قرار دیا ہے۔

اس معاملے میں مقصود اصلی بے راہ روی اور بدکاری سے بچانا تھا تو وہ چیزیں جو بے راہ روی کی طرف کھینچ سکتی تھیں ان پر ”سدذرائع“<sup>(32)</sup> کے طور پر پابندیاں عائد کیں۔ چنانچہ جس طرح عالمی اور معاشرتی زندگی کو خوش گوار، پائیدار اور محبت مند بنیادوں پر استوار کرنے کے لیے راہنماء اصول دیے گئے اسی طرح بے حیائی، بدکاری اور بے آبروئی کے تمام سرچشے بند کرنے کے لیے ”سدذرائع“ کے اصول دیے گئے ہیں اور اسی سلسلے کی ایک کڑی احکام حباب ہیں۔

جس طرح بنیادی عقائد، توحید و سالت، آخرت تمام انبیاء کی تعلیمات میں مشترک و متفق رہے ہیں اس طرح عام معاصی، اور فواحش و مکرات ہر شریعت و مذہب میں حرام قرار دیے گئے ہیں لیکن شرائع سابقہ میں ان کے اسباب و ذرائع کو مطلاقاً حرام قرار نہیں دیا گیا تھا، جب تک کہ ان کے ذریعہ کوئی جرم واقع نہ ہو جائے۔<sup>(33)</sup>

شریعت محمد یہ ملحوظہ آئتم اپنے دامن میں عالمگیریت رکھتی ہے۔ اور تا قیامت آنے والے انسانوں کے لیے مشعل راہ تھی اس لیے اللہ تعالیٰ نے اس کی حفاظت کا خاص اہتمام یہ کیا کہ جرائم و معاصی کی حرمت کے ساتھ ہی ان اسباب و ذرائع کو بھی حرام قرار دے دیا گیا جو ان گناہوں تک پہنچا سکتے ہیں۔  
اس کی شریعت مطہرہ میں بہت سی مثالیں ملتی ہیں۔

**①** اللہ تعالیٰ کی شان میں گستاخی کرنا بہت بڑا گناہ ہے۔ معبودان بالل کی مذمت کی جائے تو ان کے پرستار، اللہ تعالیٰ کی شان میں گستاخی کر سکتے ہیں۔ اسی لیے قرآن مجید نے جھوٹے خداوں کو بھی برا بھلا کہنے سے منع فرمایا ہے۔<sup>(34)</sup>

**②** اسلام میں ثراب نوشی کو حرام کیا گیا<sup>(35)</sup> تو ثراب کے بنانے والے، بیچنے، خریدنے اور کسی کو دینے کو بھی حرام قرار دیا گیا۔<sup>(36)</sup>

- سود کو حرام قرار دیا گیا) (۳۷) تو سود سے ملتے جلتے معاملات یا جن میں سود کا احتمال تھا ان کو بھی ناجائز کہا۔ (۳۸) ③  
 شرک کو قرآن کریم نے ظلم عظیم (۳۹) اور ناقابل معافی جرم قرار دیا تو جہاں ان چیزوں کا شہر پایا جاسکتا تھا شریعت نے ان سے بھی روکا، کہ سورج کے طلوع و غروب اور وسط میں نماز ادا نہیں کرنی (۴۰) محض اس وجہ سے کہ سورج پر ستون کے ساتھ مشابہت نہ ہو۔ ④  
 قرآن کریم میں عورتوں کے لیے زیورات پہن کر زمین پر پاؤں مارنے کی ممانعت آئی ہے کہ ان کی مخفی زینت کا سننے والے کو حال معلوم نہ ہو) (۴۱)، حالانکہ پاؤں مارنا فی نفس جائز ہے لیکن سننے والے کے دل میں خواہشات پیدا ہو سکتی ہیں اس لیے شریعت نے منع کر دیا۔ ⑤  
 اسی طرح شریعت نے زنا کو حرام قرار دیا (۴۲) تو اس کے تمام اسباب قریبہ اور ذرائع کو بھی حرام قرار دیا، مثلاً غض بصر کا حکم (۴۳) غیر حرم مرد عورت کی تہائی کی ملاقات پر پابندی (۴۴) وغیرہ اور اسی سلسلے میں عورتوں کے لیے حجاب کے احکامات نازل فرمائے۔ حجاب کا حکم بھی دراصل اسی سذرائع کے اصول پر مبنی ہے۔  
 واضح رہے کہ اسباب ذرائع کا قرب و بعد کا سلسلہ ایک طویل سلسلہ ہے اگر علی الاطلاق اس پر پابندی لگائی جائے تو زندگی دخوار اور عمل میں ٹھنگی پیش آئے گی جو شریعت کے مراجع کے خلاف ہے۔  
 قرآن کریم کا واضح ارشاد ہے:

﴿وَمَا جَعَلْتُ عَذَابَكُمْ فِي الدُّنْيَا مِنْ حَرَجٍ﴾ (۴۵)

"اور دین میں تم پر کسی طرح کی سختی نہیں۔"

ایک صورت حال میں ان اسباب ذرائع کی رعایت کس حد تک رکھی جائے گی؟

اس سلسلے میں علامہ ابن قیم (م 751ھ) کی یہ رائے نہایت اہمیت کی حامل ہے:

"لما كانت المقاصد لا يتوصل إليها إلا بأسباب وطرق تفضي إليها كانت طرقها وأسبابها تابعة لها معتبرة بها فوسائل المحرمات والمعاصي في كراهتها والمنع منا بحسب إفضانها إلى غالياتها وارتباطاتها بها" (۴۶)

"اگر مقاصد مکمل ہوں جن تک صرف اسباب ذرائع سے رسائی ہوتی ہو اور وہ ان مقاصد تک پہنچاتے ہو تو

ان مقاصد مکمل پہنچنے کے ذرائع اور اسباب ان کے تابع ہونگے اور وہ انہیں کے سبب سے معتبر ہوں گے۔

حرام چیزوں اور معاصی تک پہنچانے والے وسائل کروہ یا منوع ہونگے کیونکہ وہ اس حرام مقصد تک لے

جائے ہیں اور اس مقصد کے ساتھ مربوط ہیں۔"

مندرج بالا حوالہ سے دو اتنی واضح طور پر سامنے آئیں۔

**۱** اسباب اور ذرائع "مقاصد" کے تالیع ہیں، جس درجہ کا وہ "مقصد" ہو گا، اسباب اور ذرائع پر حکم بھی اس درجہ کا لگتا گا۔

**۲** حرام چیزوں اور معاصی تک پہچانے والے اسباب اور ذرائع، منوع ہونگے اس لیے کہ وہ حرام مقصد تک لے جاتے ہیں۔

انساد و فوایش کے لیے شریعت کے مزید اقدامات:

"فوایش" کو روکنے کے لیے شریعت نے صرف اتنا نہیں کیا کہ اسے قانوناً جرم قرار دیا اور اس کے لیے ایک سزا مقرر کی بلکہ اس کے ساتھ چند ایسی تدابیر کیں کہ سلیمان الفطرت انسان نہ صرف فوایش سے متفر ہو کر اسے قابل عیب سمجھتے ہوئے دور رہے بلکہ معاشرتی طور پر ایسے اسباب جو، ان فوایش کی طرف رغبت دلاتے ہیں، ان پر پابندی کے ساتھ ان فوایش کے قریب جانے والے راستوں پر رکاوٹیں ڈال دیں۔

غض بصر:

"بد نظری" تمام فوایش کی بنیاد ہے، اسلام نے اس راستے کو پہلے بند کیا ہے۔ انسان کے لیے نقصان دہ چیز نگاہ کا غلط استعمال ہے اس لیے قرآن و حدیث دونوں سب سے پہلے اس کی گرفت کرتے ہیں۔ ارشاد باری تعالیٰ ہے:

﴿فَلْيَأْذِنْ الْمُؤْمِنُونَ يَعْضُلُوا مِنَ الْأَنْصَارِ هُمْ وَيَخْفِطُوا فُرُوجَهُمْ، ذَلِكَ أَزْكَى لَهُمْ، إِنَّ اللَّهَ خَيْرٌ بِمَا يَصْنَعُونَ﴾<sup>(47)</sup>

"ایمان والیوں سے کہہ دو کہ وہ اپنی نگاہ پنچی رکھا کریں اور اپنی شرم گاہوں کو بھی محفوظ رکھیں یہ ان کے لیے بہت پاکیزہ ہے بیٹک اللہ جانتا ہے جو وہ کرتے ہیں۔"

اور اسی طرح عورتوں کو بھی غض بصر کا حکم دیا گیا ہے۔

ارشاد باری تعالیٰ ہے:

﴿وَقُلْ لِلْمُؤْمِنَاتِ يَعْضُلْنَ مِنَ الْأَنْصَارِ هُنَّ وَيَحْفَظْنَ فُرُوجَهُنَّ﴾<sup>(48)</sup>

"اور ایمان والیوں سے کہہ دو کہ اپنی نگاہ پنچی رکھیں اور اپنی عصمت کی حفاظت کریں۔"

حقیقت یہ ہے کہ بد نظری ہی بد کاری کے راستے کی پہلی سیر ہی ہے۔ اسی وجہ سے ان آیات میں نظروں کی حفاظت کے حکم کو حفاظت فرج کے حکم پر مقدم رکھا گیا ہے۔

غض بصر کا حکم ہر مسلمان مرد و عورت کے لیے لازم ہے۔ نگاہ پنجی رکھنا فطرت اور حکمت الہی کے تقاضے کے مطابق ہے۔ اس لیے کہ عورتوں کی محبت اور دل میں ان کی طرف خواہش فطرت کا تقاضا ہے۔ ارشادِ بانی ہے:

﴿رَبَّنِّ اللَّٰهِ حُبُّ الشَّهَوَاتِ مِنَ النَّاسِ﴾ (۴۹)

”لوگوں کو مرغوب چیزوں کی محبت نے فریفہ کیا ہوا ہے جیسے عورتیں۔“

آنکھوں کی بے باکی اور ان کی آزادی خواہشات میں انتشار یہدا کرتی ہے۔

حضرت جریر بن عبد اللہ اب الجلی سے کہتے ہیں میں نے حضور اکرم صلی اللہ علیہ وسلم سے سوال کیا کہ اچانک نظر پڑ جائے تو کیا کروں؟ آپ نے مجھے حکم دیا:

”ان اصرافَ بَصَرِي“ (۵۰)

”میں اپنی نظر پھیر لوں۔“

مردوں کے لیے عورتوں کی طرف نظر کرنا ائمہ ملاش کے ہاں جائز نہیں ہے، فتنہ کا خوف ہو یا نہ ہو، (۵۱) جب کہ معتقد میں حنفیہ کے ہاں اگر فتنہ کا اندر یا نہ ہو تو پھر عورت کے چہرے کی طرف نظر کرنا جائز ہے۔ (۵۲) اور عورت کا مرد کی طرف نظر کرنا اس سلسلے میں اہل علم کا اختلاف ہے۔

اس سلسلہ میں تو تمام اہل علم کا اتفاق ہے کہ ”شہوت“ کے ساتھ عورت کا مرد کو دیکھنا حرام ہے۔

چنانچہ امام نووی<sup>ؓ</sup> (676ھ) لکھتے ہیں:

”وَأَمَا نظرَ الْمَرْأَةِ إِلَى وِجْهِ الرَّجُلِ الْأَجْنبِيِّ فَإِنْ كَانَ بِشَهْوَةٍ فَحَرَامٌ بِالْإِنْفَاقِ“ (۵۳)

”اور بہر حال عورت کا جبی مرد کے چہرے کو دیکھنا اگر شہوت سے ہو تو بالاتفاق یہ دیکھنا حرام ہے۔“

اور بلا شہوت عورت کے دیکھنے پر ائمہ کے درمیان اختلاف ہے۔ حنفیہ والکیہ و حنابلہ کے نزدیک ”شہوت“ کے بغیر عورت کا جبی مرد کو دیکھنا جائز ہے۔ (۵۴) جب کہ حضرات شواعع کے نزدیک بلا ضرورت اجنبیہ کے لیے غیر محروم کو دیکھنا جائز نہیں ہے۔ (۵۵)

الغرض آنکھوں کا فتنہ مہلک اور بہت سارے فتنوں اور آفتوں کا بنیادی سبب ہے۔ نگاہوں کو نیچار کھنا، ان کی حفاظت کرنا، اسلام میں اس کی بڑی اہمیت ہے کیونکہ دل میں تمام قسم کے خیالات و تصورات اور اچھے بُرے جذبات کا بڑا ہمیتہ و محرك ہونا اسی کے تالع ہے۔ اسی لیے شریعت نے انسداد فوایش کے لیے حفظ ماقدم کے طور پر جن بہت سی باتوں کا حکم دیا ہے ان میں ”غض بصر“ بھی ہے۔

**غیر حرم سے خلوت اور لمس کی ممانعت:**

شریعت مطہرہ نے غیر حرم عورت کے ساتھ تہائی میں بیٹھنے سے منع کیا ہے۔

حدیث میں ہے:

"إِلَّا لَا يَخْلُونَ رَجُلٌ بِامْرَأَةٍ إِلَّا كَانَ ثَالِثُهُمَا الشَّيْطَانُ" (۵۶)

"خبردار کوئی شخص کسی عورت کے ساتھ خلوت نہ کرے اس لئے کہ ان میں تیسرا شیطان ہوتا ہے۔"

**نماش حسن پر پابندی:**

عورت کا حسن و جمال اور زیب و زینت کی نماش، بے باکانہ چہل پہل مردوں کے جذبات میں شورش اور دل و دماغ میں غلط قسم کی سوچیں پیدا کرتی ہے، جس سے وہ غلط راستوں کی طرف جا لکھتا ہے۔ تو شریعت نے اس کے لیے "تبرج جا حلیت" کی اصطلاح استعمال کرتے ہوئے پابندی لگائی۔

ارشاد ربانی ہے:

﴿وَقَرْنَ فِي بُيُوتِكُنَّ وَلَا تَبَرَّجْنَ تَبَرَّجْ الْجَاهِلِيَّةِ الْأُولَى﴾ (۵۷)

"اور اپنے گھروں میں بیٹھی رہو اور گزشتہ زمانہ جا حلیت کی طرح بناؤ سکھار دکھائی نہ پھرو۔"

**شیریں لبھے میں بات کرنے کی ممانعت:**

یہ ایک مسلمہ حقیقت ہے کہ عورت کی آواز میں بھی نسوانی حسن اور دل ربانی کا وصف خالق و فاطر کی طرف سے ودیعت کیا گیا ہے۔ اس کی آواز میں نزاکت اور حلاوت ہوتی ہے جس میں جاذبیت اور کرشمہ کا عصر شامل ہے۔ لیکن یہی گفتگو کا شریں اور لوح دار انداز بہت سے فتوؤں کا ذریعہ بنتا ہے، جس سے لوگوں کے دل میں میلان پیدا ہو سکتا ہے۔ اس راستے کو بھی بند کرتے ہوئے اسلام نے حکم دیا ہے کہ اگر کسی اجنبی مرد بوقت ضرورت بات چیت کرنے کی نوبت آئے تو گفتوں میں لوح اور لجھے میں شیریں نہ پیدا ہونے پائے۔ تاکہ کسی بد طینت کو شرارت کا موقع نہ ملے اور جس کے دل میں کوئی مرض ہے وہ وہ کوئی غلط توقع نہ لگاسکے۔

ارشاد ربانی ہے:

﴿فَلَا تَخْضَعْنَ بِالْقَوْلِ فَيَطْعَمَ الْذِي فِي قَلْبِهِ مَرَضٌ﴾ (۵۸)

"پس تم (کسی نامحرم سے بوقت ضرورت) بات کرنے میں کسی بچک (اور زمی) سے کام نہ لو کہ کہیں لا جمع میں پڑ جائے کوئی ایسا شخص جس کے دل میں روگ ہو۔"

واضح رہے کہ عورت کی آواز "ستر" میں داخل نہیں، اور بوقت ضرورت اجنبیوں سے گفت و شنید ہو سکتی ہے۔ تاہم لوح دار نگتوپ پر پابندی احتیاط کے طور پر لگائی گئی ہے اور اس کی رعایت تمام عبادات اور احکام میں رکھی گئی ہے کہ عورتوں کا کلام جھری نہ ہو جو مرد شیں۔<sup>(۵۹)</sup>

دوران نماز امام اگر بھول جائے تو اس کو احساس دلانے کے لیے مردوں کو "تبیح" کا حکم ہے، مگر عورتوں کو زبان سے کلمات تبیح نکالنے کی بجائے "تصفیں" کی تعلیم دی گئی ہے کہ اپنے کی ہاتھ پشت پر دوسرا ہاتھ مار کر تالی بجادیں جس سے امام متنبہ ہو جائے۔<sup>(۶۰)</sup>

عورت کے لیے زمین پر پاؤں مار کر چلنے کی ممانعت:

عورت کے زمین پر پاؤں مار کر چلنے سے اس کے زیورات وغیرہ کی کھنک دوسرے مردوں کو متوجہ کر سکتی ہے شریعت نے اس سے بھی منع کیا۔

﴿وَلَا يَضْرِبْنَ بَارْجُلَهُنَّ لِيُعْلَمَ مَا يُخْفِنَ مِنْ زِينَتِهِنَّ﴾<sup>(۶۱)</sup>

"اور وہ زمین پر اس طرح زور سے پاؤں مارتی ہوئی نہ چلا کریں کہ اپنی جوزینت انہوں نے چھپا کھی ہو وہ ظاہر ہونے لگے۔"

خوشبو لگا کر نکلنے پر پابندی:

"خوش بو" بھی دوسروں کو متوجہ اور مخاطب کرنے کا ذریعہ ہے شریعت اسلامیہ اتنی حساس ہے کہ اس کی طبع نازک پر یہ بات بھی ناگوار گزرتی ہے کہ کوئی عورت اپنے لباس کو "خوش بو" میں با کراس طرح گزرے کہ لوگوں کو اس کی گزر کا علم ہو اور ان کے جذبات میں تحریک پیدا ہو۔ چنانچہ مردوں کی مجلس میں عورتوں کو خوشبو لگانے کر گزرنے سے بڑی سختی سے منع کیا گیا ہے۔<sup>(۶۲)</sup> مسجد میں نماز کے لیے آنے والیوں پر بھی خوشبو کے استعمال پر پابندی لگائی گئی۔<sup>(۶۳)</sup>

بلکہ ایک موقع پر رسول اللہ ﷺ نے مردوں عورت کی خوشبو کے متعلق ایک بڑا، ہم فرقی بیان کیا۔

"وَإِنَّ طَبِيبَ الرِّجَالِ مَا ظَهَرَ رِيحَةُ وَلَمْ يَظْهُرْ لَوْثَةُ إِلَى إِنَّ طَبِيبَ النِّسَاءِ مَا ظَهَرَ لَوْثَةُ وَلَمْ يَظْهُرْ رِيحَةُ" <sup>(۶۴)</sup>

"بے شک مردوں کی خوشبو (چھپی) وہ ہے جس کی بو ہو لیکن اس کا رنگ معلوم نہ ہو اور عورتوں کی خوشبو وہ ہے جس کا رنگ دکھائی دے لیکن اس کی خوش بو معلوم نہ ہو۔"

## شرم و حیاء:

اسلام نے ہر قسم کے فواحش و مکررات کا خاتمہ کرتے ہوئے نہایت حکیمانہ انداز میں معاشرے کی بنیادیں شرم و حیاء کے مقدس گارے سے اٹھائیں۔

حیا اور پاک دامن کا چولی دامن کا ساتھ ہے کیونکہ حیا ان فحش امور اور مکررات کے انجام دینے میں سدرہ بنتی ہے جو انسان کے دامن عفت کو داغ دار کرتی ہیں۔ اور اچھے و پسندیدہ کاموں پر آبادہ کرتی ہے۔

امام راغب (م-502ھ) لکھتے ہیں:

"الحياء انقباض النفس عن القبائح وتركه لذلك" (۶۵)

فتنج چیزوں سے نفس کے انقباض کرنے اور اس بناء پر انہیں چھوڑ دینے کا نام حیا ہے۔

حیا سے مراد وہ جھبک یا نفیا تی رکاوٹ نہیں ہے جس کا باعث عام طور پر ہمارا خارج ہوتا ہے، بلکہ "حیا" انسان کے اندر پائی جانے والی وہ خوبی یا صفت ہے جس کی وجہ سے وہ غیر معروف اعمال سرانجام دینے میں انقباض (گھن) محوس کرتا ہے۔ حیا یمان کا ایک شعبہ اور عرب لوگوں کی وہ عادت حمیدہ ہے جس کو اسلام نے آکر اور مضبوط کر دیا اور اس کی طرف لوگوں کو بلا یا۔

جاھلیت کا شاعر عنترة عبسی کہتا ہے۔

واغض طرفی مابدت لي جاري  
حتى يوارى جاري ما وها (۶۶)

ترجمہ:

جب میری پڑو سن ظاہر ہوتی ہے تو میں اسکے بند کر لیتا ہوں

یہاں تک کہ اس کا ملکنا اس کو چھپا لیتا ہے

حضرت آدم و حضرت حواء سے غلطی سرزد ہو جانے کے نتیجے میں جب ان پر ان کا ستر عیاں ہوا تو وہ اسی فطری "حیا" ہی کی وجہ سے خود کو پتوں سے ڈھانکنے لگے۔

ارشاد باری تعالیٰ ہے :

﴿فَلَمَّا ذَاقَا الشَّجَرَةَ بَدَأَتْ لَهُمَا سَوَّاثُهُمَا وَطَفِقَا يَخْصِفُنَ عَلَيْهِمَا مِنْ وَرَقِ الْجَنَّةِ﴾ (۶۷)

"پھر جب ان دونوں نے درخت کو چکھا تو ان پر ان کی شرم گاہیں کھل گئیں اور اپنے اوپر جنت کے پتے جوڑنے لگے۔"

شرم گاہوں کو چھپانے کا یہ اضطراری عمل اس فطری حیا ہی کا ظہور تھا، اس لیے کہ انسان فطری طور پر یہ جانتا ہے کہ شرم گاہیں چھپانے کی چیز ہیں۔

حضرت موسیٰ علیہ السلام نے مدین کے کنویں پر جن دو لڑکوں کی بکریوں کو پانی پلا یا تھا، ان میں سے ایک جب انھیں اپنے باپ کے پاس لے جانے کے لیے ملانے آئی تو اس وقت اس کے آنے میں "جیا" کی جو صفت نمایاں تھی۔

قرآن مجید نے درج ذیل الفاظ میں اس کا ذکر کیا ہے:

﴿اَحْدَىٰ هُمَا تَمْشِيٌ عَلَى اسْتَحْيَاءٍ قَالَتْ إِنَّ ابْيَ يَذْعُوكَ لِيَجْزِيَكَ اجْرًا مَا سَفَقْتَ لَنَا﴾ (۶۸)

"پس ان میں سے ایک شرماتی ہوئی آئی، کہا کہ میرے والد آپ کو بلاتے ہیں تاکہ جو پانی آپ نے ہماری خاطر پلا یا ہے، اس کا آپ کو صلدہ دیں۔"

قرآن کریم نے یہاں ایک کنواری عورت کی اس فطری "جیا" کا ذکر کیا ہے جو اسے کسی غیر محروم مرد سے بات کرتے ہوئے محسوس ہو سکتی ہے۔ اسی طرح ایک کریمہ انسن آدمی دوسرے کی عزت نفس کا خیال کرتے ہوئے بعض اوقات اس سے اپنا حق وصول کرنے میں بھی جیا محسوس کرتا ہے۔

قرآن مجید میں ہے:

﴿وَلَكُنْ إِذَا دُعَيْتُمْ فَادْخُلُوا فِإِذَا طَعْمَتُمْ فَانْتَشِرُوْا وَلَا مُسْتَأْسِيْنَ لِحَدِيثٍ إِنَّ ذِلْكَمْ كَانَ

يُؤْذِي الْبَيِّنَ فَيَسْتَحْيِي مِنْكُمْ وَاللَّهُ لَا يَسْتَحْيِي مِنَ الْحَقِّ﴾ (۶۹)

"لیکن جب تمہیں بلا یا جائے تب داخل ہو پھر جب تم کھا چکو تو اٹھ کر چل جاؤ اور بالوں کے لیے جم کرنے بیٹھو کیونکہ اس سے بھی کو تکلیف پہنچی ہے اور وہ تم سے شرم کرتا ہے اور حق بات کہنے سے اللہ شرم نہیں کرتا۔"

یہ شرمانا دراصل دوسرے کی عزت نفس کا خیال کرتے ہوئے اس کا لحاظ کرنا ہے۔ چنانچہ اس حوالے سے بھی ایک کریم انسن آدمی کئی بھروسے پر شرم محسوس کرتا ہے۔ اللہ تعالیٰ انسان کا خالق و مالک و معبدو ہے، چنانچہ وہ ان تمام بالوں سے بالاتر ہے کہ کسی انسان کی عزت نفس اسے اپنایا کسی دوسرے کا حق بیان کرنے سے روک دے۔  
اسلام میں حیا بڑی قدر کی حیثیت رکھتا ہے۔

چنانچہ بھی کریم مُلَكَ اللَّهِ تَعَالَیٰ نے اپنے بے شمار ارشادات عالیہ میں حیا کی اہمیت کو بیان کیا ہے۔

نبی کریم صلی اللہ علیہ وسلم نے فرمایا:

﴿الْإِيمَانُ بِضُبْطٍ وَسَيْئَنَ شُعْبَةٍ وَالْحَيَاةُ شُعْبَةٌ مِنَ الْإِيمَانِ﴾ (۷۰)

"ایمان کی سامنھے سے کچھ اور شاخیں ہیں اور حیا ایمان کی ایک شاخ ہے۔"

نبی آپ مُلَكَ اللَّهِ تَعَالَیٰ نے فرمایا:

﴿الْحَيَاةُ كَلَّهُ خَيْرٌ﴾ (۷۱)

”حیا تو خیر ہی خیر ہے۔“

حضور اکرم ﷺ نے ارشاد فرمایا:

”کانَ الْفُخْشُ فِي شَيْءٍ إِلَّا شَانَهُ وَمَا كَانَ الْحَيَاةُ فِي شَيْءٍ إِلَّا زَانَهُ“<sup>(72)</sup>

”بے حیائی جس چیز میں آتی ہے اسے عیب دار باتی سے اور حیا جس چیز میں آتی ہے اسے مزین کر دیتا ہے۔“

بہر کیف شریعت اسلامیہ نے شرم و حیاء کی بہت تلقین کی ہے اگر خدا نخواستہ کسی معاشر میں شرم و حیاء الامم جائے تو پھر معاشرہ ایسے فراد میں بتلا ہو جائے گا جو ختم نہیں ہو گا اور ایسا بگاڑ پیدا ہو گا جس کی اصلاح بہت مشکل ہو گی۔

احکام حجاب:

شریعت اسلامیہ میں عورتوں کے لیے ”حجاب“ کے احکامات بھی ”انداد فواحش“ کے لیے ہیں۔ قرآن کریم میں حجاب نسوں اور اس کی تفصیلات کے متعلق سات آیات نازل ہوئی ہیں۔ تین سورہ نور میں اور چار سورہ الحزادہ میں ہیں۔ حجاب کا حکم نبی کریم ﷺ کی حضرت زینب بنت جحشؓ کے ساتھ شادی کے بعد نازل ہوا۔ اس پر سب کااتفاق ہے کہ حجاب کے متعلق سب سے پہلے نازل ہونے والی یہی آیت ہے جس کو ایتیت حجاب کہا جاتا ہے۔<sup>(73)</sup>

آیت حجاب یہ ہے:

﴿إِنَّمَا الَّذِينَ امْتَنَوا لَا يَذْكُلُونَا بِبُؤْنَ النَّبِيِّ إِلَّا أَنْ يُؤْذَنَ لَكُمْ إِلَى طَعَامٍ غَيْرَ نَظِيرِنَ إِنَّمَا لَا يُؤْذِنُ لَكُمْ إِذَا دُعِيْتُمْ فَادْخُلُوا فَإِذَا طَعِمْتُمْ فَاقْتَشِرُوا وَلَا مُسْتَأْنِسِينَ بِحَدِيثٍ إِنَّ ذَلِكَمْ كَانَ يُوذِي النَّبِيَّ فَيَسْتَخِي مِثْكُمْ وَاللَّهُ لَا يَسْتَخِي مِنَ الْحَقِّ وَإِذَا سَأَلَتُمُوهُنَّ مَتَاعًا فَسُلُونَهُنَّ مِنْ وَرَاءِ حِجَابٍ ذَلِكَمْ أَطْهَرُ لَقْلُوبِكُمْ وَلَقْلُوبِهِنَّ وَمَا كَانَ لَكُمْ أَنْ تُؤْذِنُوا رَسُولُ اللَّهِ وَلَا أَنْ تَنْكِحُوا أَزْوَاجَهُ مِنْ بَعْدِهِ أَبَدًا إِنَّ ذَلِكَمْ كَانَ عِنْدَ اللَّهِ عَظِيمًا﴾<sup>(74)</sup>

”اے ایمان والو! نبی کے گھروں میں داخل نہ ہو گراس وقت کہ تمہیں کھانے کے لئے اجازت دی جائے نہ اس کی تیاری کا انظام کرتے ہوئے لیکن جب تمہیں بلا یا جائے تب داخل ہو پھر جب تم کھا چکو تو اٹھ کر چلے جاؤ اور باتوں کے لیے جم کرنہ بیٹھو کیونکہ اس سے نبی کو تکلیف پہنچتی ہے اور وہ تم سے شرم کرتا ہے اور حق ہات کہنے سے اللہ شرم نہیں کرتا اور جب نبی کی بیویوں سے کوئی چیز مانگو تو پردہ کے باہر سے مانگا کر واس میں تمہارے اور ان کے دلوں کے لیے بہت بکیری گی ہے اور تمہارے لیے جائز نہیں کہ تم رسول اللہ کو ایذا دو اور نہ یہ کہ تم اپ کی بیویوں سے آپ کے بعد بکھی بھی نکاح کرو بیک یہ اللہ کے نزدیک بڑا گناہ ہے۔“

اس آیت کے شان نزول کے بعد میں حضرت امام بخاریؓ نے دو روایتیں نقل کی ہیں۔

پہلی روایت حضرت عمرؓ کے حوالہ سے ہے۔

”قالَ عَزْرٌ رَضِيَ اللَّهُ عَنْهُ ثُلَثٌ يَا رَسُولَ اللَّهِ يَدْخُلُ عَلَيْكَ الْبَرُّ وَالْفَاجِرُ فَلَوْ أَمْرَتْ أَمْهَاتِ الْمُؤْمِنِينَ بِالْحِجَابِ فَإِنَّ اللَّهَ أَيْمَنُ الْحِجَابِ“<sup>(۲۵)</sup>

”حضرت عمرؓ کہتے ہیں میں نے نبی کریم ﷺ سے عرض کیا، آپ ﷺ کے پاس توبہ طرح کے لوگ آتے جاتے ہیں لہذا اگر آپ اپنی بیویوں کو پردہ کا حکم دیں تو بہت اچھا ہواں وقت اللہ تعالیٰ نے آیت حجاب نازل فرمائی۔“

چنانچہ حضرت عمرؓ کا یہ ”قول“ بھی بخاری شریف میں موجود ہے۔

”میں نے اپنے پرودگار سے تم باقوی میں موافقت کی (ایک مرتبہ) میں نے کہا کہ یا رسول اللہ صلی اللہ علیہ وسلم کا شاہ! ہم مقام ابراہیم کو مصلی بناتے، پس اس پر یہ نازل ہوا (وَأَنْذَلْنَا مِنْ مَقَامِ إِبْرَاهِيمَ مُصْلَى) اور حجاب کی آیت بھی میری خواہش کے مطابق نازل ہوئی کیونکہ میں نے عرض کیا یا رسول اللہ صلی اللہ علیہ وسلم کا شاہ آپ اپنی بیویوں کو پردہ کرنے کا حکم دیں، اس لئے کہ ان سے ہر نیک و بد گفتگو کرتا ہے، پس حجاب کی آیت نازل ہوئی اور ایک مرتبہ نبی صلی اللہ علیہ وآلہ وسلم کی بیویاں آپ پر بہتی غیرت و رحت میں آکر جمع ہوئیں، تو میں نے ان سے کہا کہ اگر آپ ﷺ کمہیں طلاق دے دیں تو بعد نہیں کہ اللہ آپ ﷺ کو تم سے بہرا زواج عطا فرمادیں، تب (انہی الفاظ کے ساتھ) یہ آیت نازل ہوئی۔“<sup>(۲۶)</sup>

دوسری روایت امام بخاریؓ نے حضرت انسؓ کی ذکر کی ہے۔

”انؓ کہتے ہیں کہ پردہ کی آیت نازل ہونے کے متعلق میں لوگوں میں سب سے زیادہ جانتا ہوں، ابن الہی کعبؓ مجھے ہی سے پوچھتے تھے، رسول اللہ ﷺ کی شادی زینب بنت ابی جھنؓ سے نبی ہوئی تھی اور ان سے نکاح مددیسہ ہی میں کیا تھا، دن چڑھنے کے بعد لوگوں کو کھانے کیلئے مدعو کیا، رسول اللہ ﷺ بیٹھ گئے اور آپ ﷺ کے ساتھ لوگ بھی بیٹھ گئے، جب کچھ لوگ کھا کر فارغ ہوئے اور رسول اللہ ﷺ کے ساتھ بھی کھا کر فارغ ہوئے اور چلنے لگے تو ہم بھی آپ کے ساتھ چلے، بہاں تک کہ حضرت عائشہ رضی اللہ عنہا کے جھروکے دروازہ پر پہنچ گئے تو خیال کیا کہ لوگ چلے گئے ہوں گے، میں بھی آپ کے ساتھ واپس ہوا تو دیکھا کہ وہ لوگ اپنی جگہ پر بیٹھے ہوئے ہیں، پھر آپ ﷺ واپس ہوئے، آپ کے ساتھ دوسرا مرتبہ واپس ہوا یہاں تک کہ حضرت عائشہؓ کے جھروکے دروازے پر پہنچ پھر آپ واپس ہوئے، میں بھی آپ ﷺ کے ساتھ واپس آیا تو دیکھا کہ لوگ چلے گئے ہیں، آپ ﷺ نے میرے اور اپنے درمیان پردہ ڈال دیا، اسی وقت حجاب کی آیت نازل ہوئی۔“<sup>(۲۷)</sup>

آیات حجاب کے نزول اسباب میں یہی دور و ایتیں امام بخاریؓ نے ذکر کی ہیں ان میں کوئی تعارض نہیں ہے۔ اس لیے کہ حضرت عمرؓ جو تمنا (حکم حجاب) تھی اللہ تعالیٰ نے اس کو رسول اللہ ﷺ کے حضرت زینبؓ کے ساتھ نکاح کے بعد نازل

فرمایا اور حضرت انسؓ اس موقع پر موجود تھے ان کا یہ کہنا کہ میں ان آیات کے بارے میں دوسروں سے زیادہ جانتا ہوں بالکل درست ہے۔

قرآن مجید کی سورہ نور اور سورہ الحزاب میں حجاب کی اہمیت اور مسائل کو واضح کر دیا گیا ہے اسی ضمن میں صدر اول کا اسلامی معاشرہ اپنے مدنی دور میں لباس اور "حجاب" کے اسلامی احکام کی پابندی کی وہ قابل تقلید مثالیں پیش کرتا ہے کہ جن کی نظر چشم فلک نے زندگی اور ان کے مطالعے سے اندازہ ہوتا ہے کہ اسلام میں عورتوں کی عزت و عصمت اور عفت و ناموس کی گلہد اشت کو کتنی زبردست اہمیت حاصل ہے۔

انسانی معاشرتی زندگی میں "حجاب" خاص اہمیت کا حامل ہے۔ اسلام نے معاشرے کا ذوق تبدیل کیا اور لوگوں کے "جمالی احساسات" کو بدلا، اسلام کے مانے والوں کے لئے حسن و جمال کی تمام حیوانی اور ایکیں مطلوب و متحسن نہیں، بلکہ اسلام حسن و جمال کا ایک مہذب رنگ ڈھنگ اور معیار قائم کرتا ہے، جس میں ہر طرح کی عریانی سے بچا جاتا ہے اور سخیجگی، وقار اور پاکیزہ جمال کا ذوق پیدا کرتا ہے جو انسان کے اور ایک اہل ایمان کے لائق ہوتا ہے۔

اسلام ایک کچی مونہ عورت کی تربیت اس انداز سے کرتا ہے کہ وہ نہ صرف اپنے حسن و جمال کا درست طریقے سے استعمال کر سکے بلکہ اپنی نہماں معاشری، معاشرتی ضرورتوں کے ساتھ اپنی فطری جلی ضرورتوں اور تقاضوں کو بھی فطرت کے عین مطابق پورا کر سکے۔ مرد اور عورت میں ایک دوسرے کے لئے کشش ایک فطری امر ہے اور یہ انسان میں تخلیقی طور پر دلیعت کی گئی ہے، کیونکہ انسان کو اس زمین پر اپنے منصب غلافت کی ذمہ داریوں کو پورا کرنا ہے اور اس زندگی کا بڑا اور اہم مقصد زمین پر زندگی کے تسلسل کو قائم رکھنا ہے، اس لیے یہ کشش دائی ہے اور یہ کشش ہی انسان کو ایک دوسرے کے قریب لاتی ہے، عورت اور مرد کے ملابس سے ایک خاندان اور ایک گھرانہ کی تشکیل ہوتی ہے۔

اسلام نے عورت کے حسن و جمال اور اس کی زیب و زینت کو اس کے شوہر کی دل بعگی اور توجہ کے لئے محروم کر دیا ہے۔ تاکہ وہ اپنی ساری توجہ اپنی بیوی کی طرف مرکوز رکھے اور اس کی عورت غیروں کی ہوس ناک نظروں سے محفوظ و مامون رہے۔ اللہ تعالیٰ نے شوہر اور بیوی کو ایک دوسرے کا لباس قرار دیا ہے۔<sup>(78)</sup>

یہ ایک حقیقت ہے کہ عورت کی جسمانی ساخت میں نزاکت اور کشش مردوں کے مقابلے میں کہیں زیادہ ہے جو بہت سے فتوؤں کا سبب اور ذریعہ بن سکتی ہے اور خاص طور پر جب عورت بے حجاب ہو تو پھر شیطانی خیالات اور برے و سواس جنم لینا شروع کرتے ہیں۔

جیسا کہ حدیث میں ہے:

"إِنَّ الْمَرْأَةَ تُغَيَّبُ فِي صُورَةِ شَيْطَانٍ وَتُنَبَّهُ فِي صُورَةِ شَيْطَانٍ فَإِذَا أَبْصَرَ أَهْذَمُهُمْ أَمْرَأَةٌ فَلَيَّاتٌ أَهْلَهُ"

فَلَيَّاتٌ دَلِيلٌ يَرُدُّ مَا فِي ظَفَرِهِ"<sup>(79)</sup>

”عورت شیطان کی شکل میں سامنے آتی ہے اور شیطانی صورت میں پیٹھ پھیرتی ہے پس جب تم میں سے کوئی کسی عورت کو دیکھتے تو اپنی بیوی کے پاس آئے اس سے جو خیال دل میں آیا تھا وہ لوٹ جائے گا۔“  
انداد فوایش کے لیے اگر ”علی الاطلاق عورتوں کے باہر نکلنے پر پابندی لگادی جاتی“ تو بہت سارے مسائل اور مشکلات کا سامنا کرنا پڑتا۔

اس کی ایک عامی مثال ”طب“ کی لیں، کہ اگر عورتوں کو گھروں میں ہی بند کر دیا جائے اور وہ معاشرے سے بالکل کٹ جائیں، ہر قسم کی تعییم سے دور رہیں، تو نوانی بیماریوں بالخصوص ”اعضائے مستورہ“ کے علاج کے لیے مردوں تک رسائی حاصل کی جاتی جس میں مفاسد زیادہ ہیں اور اگر یہی ”علم“ عورتوں کے پاس ہو تو خواتین بلا کلف ان سے اپنے مسائل بیان کریں اور علاج کر دیں۔ وغیرہ ذالک

اسلام نے چونکہ تاقیامت رہنمائی کرنی ہے اس لیے اس کی تعلیمات حکیمانہ ہونے کے ساتھ زمانے کے تقاضوں کو بھی پورا کرتی ہیں، چونکہ اس امت کے بعد اور امت نہیں آئی اور تاقیامت آنے والی انسانیت، امت محمدی میں سے ہی ہو گی، اس عرصے میں علم و تحقیق بھی اپنے اوج کمال کو پہنچ گا اور اس ترقی اور تعلیم و تحقیق کی دوڑ میں خواتین بھی شریک ہو سکتی ہیں اس لیے اسلام نے ان کے گھروں سے باہر نکلنے پر ”بالکلیہ“ پابندی عائد نہیں کر بلکہ کچھ ”شرائط“ کے ساتھ ان کو بوقت ضرورت گھر سے باہر آنے کی اجازت دی ہے۔

ان میں ایک اہم شرط ”حجاب“ ہے تاکہ بری سوچ رکھنے والے افراد ان ”حجاب“ والی خواتین کو دیکھ کر پہچان جائیں کہ یہ شریف اور عفیف عورتیں ہیں۔ اور منفی سوچ سے بچیں اور ان کے بارے میں غلط تاثر قائم کر کے ستانے کی یا اخلاق سے گری حرکت کرنے کی جرأت نہ کر سکیں اور فوایش سے دور رہیں۔

ارشاد باری تعالیٰ ہے:

(إِنَّمَا يُحِبُّ الظَّاهِرَيْنَ قَلْنَ لِازْوَاجِكَ وَبَنِتَكَ وَنِسَاءَ الْمُؤْمِنِينَ يُذَنِّينَ عَلَيْهِنَّ مِنْ جَلَابِيَّهُنَّ ، ذَلِكَ أَنَّتِي أَنْ يُعْرَفَنَ فَلَا يُؤْذِنُنَ ) <sup>(80)</sup>

”اے نبی! اپنی بیویوں سے اور اپنی بیٹیوں سے اور مسلمانوں کی عورتوں سے کہہ دیجئے کہ وہ اپنے اپر چادریں لٹکایا کریں۔ اس سے بہت جلد ان کی شاخت ہو جایا کرے گی پھر ستائی نہ جائیں گی۔“

واضح رہے کہ: (ذَلِكَ أَنَّتِي أَنْ يُعْرَفَنَ فَلَا يُؤْذِنُنَ) <sup>(81)</sup>

”اے سے بہت جلد ان کی شاخت ہو جایا کرے گی پھر ستائی نہ جائیں گی۔“

سے یہ اتدال نہیں کیا جا سکتا کہ ان منافقین کی ایزار سائیوں سے بچنے کے لیے یہ ایک دقتی تدبیر اور عارضی حکم تھا جس کی اب ضرورت نہیں رہی۔

چنانچہ مولانا میں حسن اصلاحی (م 1997ء) لکھتے ہیں:

”اس زمانہ نزول کو دلیل تھہرا کر اگر کوئی شخص یہ کہے ”کہ یہ حکم ایک فتنہ کے زمانہ میں ایک عارضی و احتیاطی تدبیر کے طور پر دیا گیا تھا جو فتنہ کا زمانہ گزرنے کے بعد باقی نہیں رہا“ تو یہ سمجھتا مختلف پہلوؤں سے غلط ہو گا۔ اولاً: قرآن مجید کے جتنے احکام بھی نازل ہوئے ہیں سب ضرورت اور حالات کے تقاضے پر نازل ہوئے ہیں۔ اس لیے اگر یہ اصول مان لیا جائے کہ تمام احکام انہی ضروریات و حالات کے تابع ہیں جو ان کے نزول کے وقت موجود تھے، ان کے بدلتے جانے کے بعد وہ احکام و توانیں آپ سے آپ ہی بدلتے جائیں گے، تو اس کا نتیجہ یہ ہو گا کہ قرآن کا پیشتر حصہ بالکل بے مصرف ہو کے رہ جائے گا۔

ثانیاً پرده کے یہ احکام آنحضرت ﷺ کے بعد ان زمانوں میں بھی بدستور قائم رہے جس زمانہ میں منافقین کا کوئی وجود باقی نہیں رہا تھا اور مدینہ کی سوسائٹی اشرار اور مفسدین سے بالکل پاک ہو چکی تھی اس زمانہ میں نہ صرف پرده کا حکم باقی رہا، بلکہ عورتوں کو بعض آزادیاں، جو منافقین کی موجودگی کے زمانہ میں حاصل تھیں، مثلاً مسجدوں کی حاضری کی آزادی، ان کے متعلق حضرت عائشہؓ فرماتی ہیں کہ اب عورتوں کے حالات میں جو تغیر ہو گیا ہے اگر آنحضرت ﷺ اس کو دیکھتے تو ان کو مسجدوں کی حاضری سے روک دیتے۔

ھلکا: یہ حکم جس زمانہ میں نازل ہوا ہے اس زمانہ میں مدینہ کی سوسائٹی ان منافقین کے باوجود صالح ترین سوسائٹی تھی، ایسی صالح کس ایسی صالح سوسائٹی چشم لٹکنے شاید ہی کبھی دیکھی ہو، اس سوسائٹی کے اندر اگر کچھ منافقین موجود تھے بھی تو اولاد ان کی تعداد اتنی کم تھی کہ آسانی سے ان کو انگلیوں پر گناجا سکتا تھا اور ثابتیاً ایک صالح نظام کے قائم ہو جانے کی وجہ سے وہ اگر اس طرح کی کوئی مجرمانہ حرکت کر بھی گزرتے تھے تو ہر وقت اس کی سخت ترین پاداش کے خوف سے کاپٹے رہتے تھے۔ پھر جب ایسی سوسائٹی میں پرده کا حکم ضروری سمجھا گیا تو اس سے اندازہ کیا جا سکتا ہے کہ ہماری اس سوسائٹی میں اس کی کس قدر ضرورت ہو گئی جس کا حال یہ ہے کہ اس کے اندر شاید مخلصین کی اتنی تعداد نہ ہو جتنا اس سوسائٹی میں منافقین کی تھی۔“<sup>(82)</sup>

مولانا اصلاحی<sup>83</sup> نے نہایت عمدہ اندازیں اس غلط فہمی کو دور کیا کہ جاب کے حکم کو وقتی تدبیر کہہ کر اسی زمانے کے ساتھ خاص نہ کیا جائے بلکہ بعد کے زمانوں میں بھی جاب کے احکامات پر عمل درآمد ہوتا رہا ہے۔

اور مزید یہ بھی کہا جاسکتا ہے کہ اگر یہ تسلیم کر لیا جائے کہ قرآن کریم نے منافقین کی ایذار سانیوں اور شرارتوں سے بچنے کے لیے احکامات ”جاب“ دیے تھے۔ تو اس کو ان احکام کے نزول کی ایک وجہ اور حکمت تو کہا جاسکتا ہے۔ (لیکن اس سے دوسری وجوہات کی نظر نہیں کی جاسکتی۔ احکام شریعت کی گہرائی اور ان کے فوائد و مقاصد کا تو عقل

انسانی احاطہ ہی نہیں کر سکتی۔ جہاں احکام حجاب کی پابندی سے منافقین کی ایزار سائیوں سے تحفظ کا حصول تھا وہاں "انسداد فوایش" کے لیے بھی یہ احکام بہت بڑی رکاوٹ ہیں۔

اور یہ استدلال بھی باطل ہے کہ آج باندروں کا دور نہیں ہے کہ جن سے الگ شاخت کے لیے آزاد عورت کے لیے جلباب کو وجہ شاخت بن کر ان کے لیے حجاب کو ضروری قرار دیا جائے۔

اس س لیے کہ گو، آج باندروں کا دور نہیں ہے مگر ایزار سائی پبلے سے بڑھ گئی ہے۔ بے حجابی اور پرکشش و چست لباس پہن کر نکلنے والی عورت پر ستائش نظرؤں کے علاوہ ہو سس سے بھری ہوئی نظریں پڑتی ہیں بعض دفعہ تو صرف نظرؤں سے ہی تعاقب نہیں ہوتا بلکہ ان کا چیچھا کیا جاتا ہے اور تہائی یا موقع ملئے ہی ان پر فقرے کے جاتے ہیں۔ اور ان عورتوں کی عزت لوٹنے کے لیے مختلف حیلے و بہانے کیے جاتے ہیں اور اسی پر اکتفاء نہیں ہے کہی دفعہ اغوا کی وارداتیں بھی انہی نہ مومن مقاصد کی سمجھیں کے لیے ہوتی ہیں جیسا کہ آئے روز اخبارات و میڈیا میں اس قسم کی خبریں پڑھنے اور سننے کو ملتی ہیں۔

#### خلاصہ بحث:

حجاب کا تعلق صرف تاریخ اسلام سے نہیں ہے بلکہ اسلام سے قبل بھی مختلف تہذیبوں اور علاقوں میں اس کا ثبوت ملتا ہے۔ شریعت اسلامیہ میں احکام حجاب اصل مقصود نہیں ہیں۔ بلکہ اصل مقصود بے راہ روی کا خاتمہ ہے جو کہ انسانیت کے لیے انتہائی نقصان دہ ہے۔ چنانچہ بے راہ روی کے خاتمہ اور حفظ عصمت کے لیے یہ احکامات دیے گئے ہیں۔ اور اس سلسلہ میں جو چیزیں مدد و معاون ہو سکتی تھیں شریعت مطہرہ نے ان کے بھالانے کا مطالبہ کیا ہے۔ اور جو چیزیں نقصان دہ تھیں ان سے اجتناب کا حکم دیا ہے۔ چونکہ عورت کا اپنی نسوانیت کی چادر لٹادر کر بے حجاب ہونا معاشرے کے لیے نقصان دہ ہے۔ چنانچہ اس عظیم نقصان کے پیش نظر جو عورت کے "بے پر دہ" ہونے سے کسی بھی معاشرے کو پیش آکتا ہے، اسلام نے حفظ ما لقدم کے طور پر "حجاب" کا حکم دیا در حقیقت حجاب انسداد فوایش کے لیے ہے، جس کا مقصود اصلی معاشرے میں مرد و عورت کی بے ضابطہ آمیزش اور ضرورت سے زیادہ احتیاط کو روکنا ہے۔

## حوالی و حوالہ جات

- ١۔ کیر انوی، وجید الزمان، مولانا، القاموس الوجید، لاہور، اوارہ اسلامیات، اشاعت اول، جون 2001ء، صفحہ 312
- ٢۔ الافرقی، ابن منظور، لسان العرب، بیروت، دارصادر، (تان) جلد اول، صفحہ 298
- ٣۔ احزاب: ۵۳
- ٤۔ مفتی شفیع، احکام القرآن، کراچی، ادارۃ القرآن والعلوم الاسلامیہ، ۱۴۱۳ھ، جلد ۳، صفحہ 406
- ٥۔ القاموس الوجید، صفحہ 743
- ٦۔ رازی، محمد بن ابی مکر بن عبد القادر، محترم الصاحب، بیروت، کتبہ لبنان ناشر و ناشر، جلد اول، صفحہ 120
- ٧۔ مفتی شفیع، احکام القرآن، جلد ۳، صفحہ 4405
- ٨۔ الاعراف: 22
- ٩۔ مفتی شفیع، احکام القرآن، جلد ۳، صفحہ 406
- ١٠۔ ایضاً، صفحہ 406
- ١١۔ ایضاً، صفحہ 407
- ١٢۔ مفتی شفیع، احکام القرآن، جلد ۳، صفحہ 407
- ١٣۔ Hans Licht –Sexual Life in Ancient Greece, 10<sup>th</sup> Edition, 1971, published by the Abbey Library, London P/23.
- ١٤۔ Ibid Page 28
- ١٥۔ Ibid Page 31
- ١٦۔ عنایت عارف، عورت تاریخ عالم کی روشنی میں، کراچی، ناشر افسیل ناشران غزنی میریٹ اردو بازار، اکتوبر 2009ء، صفحہ 330
- ١٧۔ مودودی، ابوالا علی، سید، پرہو، لاہور، اسلامک چلی کیشز (پرائیوٹ) المذہب، ستمبر 2009ء، صفحہ 24
- ١٨۔ انور بن الحتر، محمد، پرداز جدیدری سرچ، کراچی، اوارہ اشاعت الاسلام اردو بازار، 2003ء، صفحہ 86
- ١٩۔ امیر علی، سید، Spirit of Islam (روح اسلام) ترجمہ محمد ہادی حسین، لاہور، اوارہ ثقافت اسلامیہ ۲۔ کلب روڈ، طبع دہم اپریل 1999ء، صفحہ 395
- ٢٠۔ کتاب مقدس (The Holy Bible)، انگریزیل ہائل سوسائٹی 1820 جیت میڈرائیو نائینڈ میٹیٹ آف امریکے، نیو یارک
- ٢١۔ اردو دراثن، باب پیدائش، صفحہ 38
- ٢٢۔ اسلام اور دیگر مذاہب و معاشروں میں عورت کے حقوق و مسائل (حقوق و تقاضاً المرأة في عالمنا المعاصر) عبداللہ مرغی، اردو ترجمہ، شاء اللہ محمود، مفتی، کراچی، دارالاشاعت، 2001ء، صفحہ 174
- ٢٣۔ ایضاً، صفحہ 174
- ٢٤۔ پرداز جدیدری سرچ، صفحہ 86

- 22 شبل نعماٰنی، مولانا، مقالات شہی، ہندوستان، معارف اعظم گزہ 1920ء جلد اول، صفحہ 107
- 23 حبیب بن اوس طائی ابو تمام، دیوان حماسہ، ملکان، مکتبہ امدادیہ قلبی ہبھتال روڈ، باب المرانی، صفحہ 172 (س ان)
- 24 دیوان حماسہ، باب الحماسہ، صفحہ 41
- 25 مسلم، بن حجاج، الامام، اصحابی، بیروت، دارالحياء التراث العربی، (س ان) جلد 2، صفحہ 1051
- 26 الاعراف: 33
- 27 القاموس الوجید، صفحہ 1208
- 28 مفتی شفیع، معارف القرآن، کراچی، ادارۃ المعارف، طبع جدید مئی 2005ء جلد سوم، صفحہ 485
- 29 انخل: 90
- 30 الانعام: 151
- 31 معارف القرآن، جلد سوم، صفحہ 485
- 32 عربی میں لفظ "سد" رکاوٹ، آڑ اور بند کرنے کا مفہوم دیتا ہے (القاموس الوجید، صفحہ 756) اور "ذرائع" ذریعہ کی جتنی ہے، لغت میں اس کے معنی "وسیلہ" کے ہیں، جس سے کسی چیز کو پہنچا جاسکتا ہے۔ (القاموس الوجید، صفحہ 569) نفقہ کی اصطلاح میں سے سد ذرائع سے مراد جائز امور کو منع کرنا جوکہ وہ ناجائز کی طرف لے جانے والے ہوں (علی حسب اللہ، اصول التشریع الاسلامی، کراچی، ادارۃ القرآن والعلوم الاسلامیہ، صفحہ 283)
- 33 مفتی شفیع، معارف القرآن، جلد هفتم، صفحہ 205
- 34 الانعام: 108
- 35 المسددة: 90
- 36 الترمذی، اسنن، بیروت، دارالحياء التراث العربی، (س ان) جلد 3، صفحہ 589
- 37 البقرہ: 275
- 38 الترمذی، اسنن، جلد 3، صفحہ 535
- 39 لقمان: 13
- 40 اسلم، اصحابی، جلد اول، صفحہ 568
- 41 النور: 31
- 42 بن اسرائیل: 33
- 43 النور: 30
- 44 البخاری، محمد بن اسحاق عیل، الجامع اصحابی، بیروت، دار ابن کثیر الیمامہ، 1987ء جلد 2، صفحہ 658
- 45 انخل: 78

- ابن قیم، ابو عبد الله محمد بن ابی بکر، اعلام الموقیعین، بیروت، دار الکتب، ۱۹۷۳، جلد ۳، صفحه ۱۳۵<sup>46</sup>
- النور: ۳۰<sup>47</sup>
- النور: ۳۱<sup>48</sup>
- آل عمران: ۱۴<sup>49</sup>
- السلم، الصیح جلد ۲، صفحه ۱۶۹۹<sup>50</sup>
- مفہی شفیع، احکام القرآن، جلد ۳، صفحه ۴۶۸<sup>51</sup>
- السرخی، شمس الدین، محمد بن ابی حکیم، ابو بکر، المبسوط للسرخی، بیروت، دار الکتب للطباطبائی، وانشر انوزن ۱۴۲۱ھ، ج ۱۰، ص ۲۶۴<sup>52</sup>
- النووی، سعی بن شرف، ابو زکریا، المخاج شرح صحیح مسلم بن الحجاج، (المعروف شرح النووی علی صحیح مسلم) بیروت، دار احیاء التراث العربي، ۱۳۹۲ھ، جلد ۶، صفحه ۱۸۴<sup>53</sup>
- حصکی، علاء الدین، در مختار، بیروت، دار الکتب، ۱۳۸۶ھ، جلد ۶، صفحه ۳۷۱<sup>54</sup>
- الزحلی، وہب، الدکتور، الفقہ الاسلامی وادله، دمشق، در الکتب سوریہ، طبع رابع (ت دن) جلد ۴، صفحه ۲۰۳<sup>55</sup>
- ابن قدامہ، عبد الله بن احمد، ابو محمد، المفہی فتاوی‌ایام احمد بن حنبل، بیروت، دار الکتب، ۱۴۰۵ھ، جلد ۴، صفحه ۴۶۵<sup>56</sup>
- النووی، المخاج شرح صحیح مسلم بن الحجاج، جلد ۶، صفحه ۱۸۴<sup>57</sup>
- اشیرازی، ابراهیم بن علی بن یوسف، ابو حاتم، المحدث فی فتاوی‌ایام الشافعی، بیروت، دار الشامیہ، ۱۹۹۴ء، جلد ۲، صفحه ۳۴<sup>58</sup>
- الترمذی، السنن، جلد ۴، صفحه ۴۶۵<sup>59</sup>
- الاحزاب: ۳۳<sup>60</sup>
- الاحزاب: ۳۲<sup>61</sup>
- شافی، محمد امین، علام، حاشیہ ابن عابدین، بیروت، دار الکتب، ۱۳۸۶ھ، جلد اول، صفحه ۴۰۶<sup>62</sup>
- طحطاوی، احمد بن اسماعیل، حاشیہ طحطاوی علی مرائق الفلاح، مصر، مکتبة البابی الحلبی ۱۳۱۸ھ، جلد اول، صفحه ۱۶۱<sup>63</sup>
- ابخاری، الجامع الصیح، جلد اول، صفحه ۲۴۲<sup>64</sup>
- النور: ۳۱<sup>65</sup>
- الترمذی، محمد بن عیسیٰ، ابو عیسیٰ، السنن، بیروت، دار احیاء التراث العربي، جلد ۵، صفحه ۱۰۶<sup>66</sup>
- السلم، الصیح، جلد اول، صفحه ۳۲۸<sup>67</sup>
- ابوداؤد، جلد ۲، صفحه ۲۵۴<sup>68</sup>
- الاصفهانی، راغب، امام، المفردات، مصطفی‌البابی، مصر، صفحه ۴۰<sup>69</sup>
- القرطبی، ابو عبد الله، محمد بن احمد بن ابی بکر، الجامع لاحکام القرآن، الریاض، دار عالم الکتب، ۲۰۰۳ء، جلد ۱۲، صفحه ۲۲۲<sup>70</sup>
- الاعراف: ۲۲<sup>71</sup>

68 انقصم: 25

69 الاحزاب: 53

70 البخاري، الجامع الصحيح، جلد اول، صفحہ 12

71 المسلم، الصحيح، جلد اول، صفحہ 64

72 الترمذی، السنن، جلد ۲، صفحہ 349

73 مفتی شفیع، معارف القرآن، جلد هفتم، صفحہ 210

74 الاحزاب: 53

75 البخاري، الجامع الصحيح، جلد 4، صفحہ 1799

76 البخاري، الجامع الصحيح، جلد ۱، صفحہ 157

77 البخاري، الجامع الصحيح، جلد ۵، صفحہ 2303

78 البقرہ: 187

79 المسلم، جلد ۲، صفحہ 1024

80 الاحزاب: 59

81 الاحزاب: 59

82 اصلاحی، ائمن حسن، اسلامی معاشرہ میں عورت کا مقام، لاہور، فاران فاؤنڈیشن، اکتوبر 2009، صفحہ 120

83 امام قرطبی نے بھی اس کو محکمت قرار دیا ہے چنانچہ وہ لکھتے ہیں:

هذاك أدنى أى يُعْزَفُنَ فَلَا يُؤْذِنُهُ أي الحرائر حتى لا يختلطن بالإماء فإذا عرفن لم يقابلن بأدنى من المعارضة مراقبة لربتها الحرية فتقطع الأطماع عنهن "يعنى آزاد عورتیں لوئنڈیوں کے ساتھ خلط ملا نہ ہو جائیں۔ پس جب وہ بیچانی جائیں گی کہ وہ آزاد عورتیں ہیں تو ان کے مقام و مرتبہ اور آزادی کی رعایت رکھتے ہوئے انہیں معنوی تکلیف بھی نہ پہنچائی جائے گی اور ان سے ہر قسم کی غلط امیدیں منقطع ہو جائیں گی۔" (الجامع لاحکام القرآن، ریاض، دار عالم الکتب، 2003ء، جلد ۲، صفحہ 243)